



நகராட்சி நிருவாகத்துறை அமைச்சர் கே.என்.நேரு திருச்சிராப்பள்ளி மாவட்டம் தாத்தையங்கார் பேட்டை ஊராட்சி ஒன்றிய வளையெடுப்பு ஊராட்சியில் ரூபாய் 26.00 லட்சம் மதிப்பீட்டில் கட்டப்பட்டுள்ள புதிய சமுதாய வளாகக் கட்டிடத்தை பயன்பாட்டிற்காக திறந்து வைத்து சிறப்புரையாற்றினார். இந்நிகழ்வில் மாவட்ட ஆட்சித் தலைவர்.மா. பிரதீப் குமார், முசிறி சட்டமன்ற உறுப்பினர் தியாகராஜன், முசிறி ஒன்றியக் குழுத் தலைவர் திருமதி மாலா ராமச்சந்திரன், ஊரக வளர்ச்சி துறை அலுவலர்கள், உள்ளாட்சி அமைப்புகளின் பிரதிநிதிகள், அரசு அலுவலர்கள் மற்றும் பொதுமக்கள் கலந்து கொண்டனர்.



திருப்பூர் மாவட்டம், வெள்ளகோவில் ஒன்றியம், வீரசோழபுரம் மற்றும் வள்ளியரச்சல் கிராமங்களுக்குட்பட்ட பயனாளிகளுக்கு இலவச வீட்டுமனைப் பட்டகளை தமிழ் வளர்ச்சி மற்றும் செய்தித்துறை அமைச்சர், கழக உயர்நிலை செயல் திட்டக்குழு உறுப்பினர் மு.பெ.சுமியாநாதன் வழங்கினார். இதில் மாவட்ட ஆட்சித்தலைவர் தா.கிறிஸ்துராஜ், திருப்பூர் தெற்கு மாவட்டச் செயலாளர், மாநகராட்சி 4ம் மண்டலத்தலைவர் இல.பத்மநாபன், தாராபுரம் வருவாய் கோட்டாட்சியர் ஃபெலிக்ஸ் ராஜா, ஒன்றிய கழக செயலாளர் கே.சந்திரசேகரன், ஒன்றிய இளைஞர் அணி அமைப்பாளர் ஆதவன் ப.ஜெகதீஷ் உள்ளடக்கிய மாவட்ட, ஒன்றிய, கிளைக் கழக நிர்வாகிகள், கழக துணை அமைப்புகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.

முதலமைச்சரின் “நீர்நிலைப் பாதுகாவலர் விருது” - விண்ணப்பங்கள் வரவேற்கப்படுகின்றன!

சென்னை, ஜன.4- முதலமைச்சரின் நீர்நிலைப் பாதுகாவலர் விருதுக்கு விண்ணப்பங்கள் வரவேற்கப்படுவதாக தமிழ்நாடு அரசு செய்தி வெளியிட்டுள்ளது.

தமிழ்நாடு அரசு சுற்றுச் சூழலையும் சூழல் அமைப்புக்களையும் பாதுகாக்கப் பல் வேறு நடவடிக்கைகளை மேற்கொண்டு வருகிறது.

இச்சூழல் அமைப்புகளுக்கு மூலாதாரமாக விளங்குவது நீர் நிலைகளாகும். எனவே, இச்சூழல் அமைப்புகளைப் பாதுகாத்துப் பேணிடவும், மாநிலத்தின் நீர் வளத்தைப் பெருக்கிடவும் அரசு மேற்கொண்டு வரும் முயற்சிகளின் ஒரு பகுதியாக, தமிழ்நாடு முழுவதும் உள்ள நீர் நிலைகளைப் பாதுகாக்கப் பல்வேறு முயற்சிகளை மேற்கொண்டு வரும் செயல்பாட்டாளர்களை அழைக்கிறது.

இவ்வாறு விண்ணப்பிக்க வேண்டிய விவரங்களை அறிய விரும்புபவர்கள் தயவுசெய்து <http://www.environment.tn.gov.in/> மற்றும் <https://tncclimatechange.mission.in/home/> ஆகிய இணையதளங்களைப் பார்வையிட்டு அறியலாம்.



தினமேவனத்தில் உள்ள விழுப்புரம் வடக்கு மாவட்டக் கழகப் பொறுப்பாளர் அலுவலகத்தில், விழுப்புரம் வடக்கு மாவட்டக் கழகப் பொறுப்பாளர் பாக்டர் ப. சேகர் தலைமையில், மயிலம் சட்டமன்றத் தொகுதி பார்வையாளர், முன்னாள் சட்டமன்ற உறுப்பினர் இள.புகழேந்தி முன்னிலையில் நடைபெற்ற மயிலம் சட்டமன்றத் தொகுதிக்குட்பட்ட ஒன்றிய செயலாளர்களுடனான கலந்துரையாடலில் மறைந்த முன்னாள் பிரதமர் பாக்டர் மனோகாசன்திரை அவர்களுக்கு விழுப்புரம் வடக்கு மாவட்ட தி.மு.க சார்பில் மவுன அஞ்சலி செலுத்தப்பட்டு, தலைமைக் கழக ஆணைக்கிணங்க BLC அமைப்பு பற்றிய ஆலோசனைக் கூட்டம் நடைபெற்றது. இந்நிகழ்வில், மயிலம் தெற்கு ஒன்றிய செயலாளர் சேதுநாதன், ஓலக்கூர் மேற்கு ஒன்றிய செயலாளர் ராஜாராம், வல்லம் வடக்கு ஒன்றிய செயலாளர் அண்ணாதுரை, மயிலம் வடக்கு ஒன்றிய செயலாளர் மணிமாறன், வல்லம் தெற்கு ஒன்றிய செயலாளர் மொடையூர் துரை, மயிலம் மத்திய ஒன்றிய செயலாளர் செழியன் மற்றும் வல்லம் மத்திய ஒன்றிய செயலாளர் இளம்வழுதி ஆகியோர் கலந்து கொண்டனர்.



கடலூர் மாவட்டம் நெய்வேலி சட்டமன்றத் தொகுதிக்கு உட்பட்ட அழகப்பாசமுத்திரம் ஊராட்சியில் அங்கன்வாடி மற்றும் நியாய விலை கட்டிடங்கள் 26 லட்சம் மதிப்பீட்டிலும் அரசுக்குப்பம் ஊராட்சியில் ஊராட்சி செயலக கட்டிடம் 43 லட்சம் மதிப்பீட்டிலும் கட்டப்பட்டு நெய்வேலி சட்டமன்ற உறுப்பினர் சபா. இராஜேந்திரன் திறந்து வைத்தார். இந்நிகழ்ச்சியில் மன்றாட்ட சபா.பாலமுருகன், சங்கர், திருமதி. பவானி உள்ளிட்ட கழக நிர்வாகிகள், ஊர் பொதுமக்கள் கலந்து கொண்டனர்.



திருச்சிராப்பள்ளி மாவட்டம், துறையூர் நகராட்சியில், மாவட்ட ஆட்சித்தலைவர் மா.பிரதீப் குமார், தலைமையில் நடைபெற்ற அரசு விழாவில் நகராட்சி நிர்வாகம் மற்றும் குடிநீர் வழங்கல் துறையின் சார்பில் ரூபாய் 950 லட்சம் மதிப்பீட்டில் தூய்மை இந்தியா இயக்கம் (நகரம்) 2.0 திட்டத்தில் 3 MLD சுத்திகரிப்பு திறன் கொண்ட கழிவுநீர் சுத்திகரிப்பு நிலையம் அமைப்பதற்கான கட்டுமானப்பணிகளை பெரும்புலவர் நாடாளுமன்ற உறுப்பினர் அருண் நேரு நேற்று முன்தினம் (02.01.2025) அடிக்கல் நாட்டி, பணிகளை தொடங்கி வைத்தார். இந்நிகழ்வில், துறையூர் சட்டமன்ற உறுப்பினர் ஸ்டாலின் குமார், மாவட்ட ஊராட்சித் தலைவர் தர்மன் ராஜேந்திரன், துறையூர் நகர் செயலாளர் முரளி மற்றும் ஒன்றிய செயலாளர் அண்ணாதுரை, கார்த்திக், வீரப்பன் மாவட்ட ஊரக வளர்ச்சி முகமை திட்ட இயக்குநர் திருமதி. கங்காதாணி, உதவி இயக்குநர் ஊராட்சிகள் குமார், அரசுத்துறை அலுவலர்கள், பொதுமக்கள் உள்ளிட்ட பலர் கலந்து கொண்டனர்.

அனைத்து மாவட்டங்களிலும் மாவட்டத்திற்கு ஒருவர் என 38 பேருக்கு “முதலமைச்சரின் நீர்நிலைப் பாதுகாவலர்” விருதும், ரூ. 1 இலட்சம் ரொக்கப்பரிசும் வழங்கப்படும் என சட்டப்பேரவையில் சுற்றுச்சூழல் மற்றும் காலநிலை மாற்றத்துறை அமைச்சர் அவர்களால் அறிவிக்கப்பட்டது.

அதன்படி இந்த ஆண்டிற்கான விருதுகள் விரைவில் வழங்கப்படவுள்ளன. எனவே, இந்த விருதிற்கு விண்ணப்பிக்க விருப்பமுள்ளவர்கள் “தமிழ்நாடு விருதுகள் (TN Awards)” (<http://awards.tn.gov.in/>) (<https://tncclimatechange.mission.in/home/>) ஆகிய இணையதளங்களில் பதிவிறக்கம் செய்து கொள்ளலாம்.

• விண்ணப்பிக்கக்கூடிய நபர்கள் நேரடி மாவட்டத்தில் அதிகப்பட்ச பணிகளை செயல்படுத்தியுள்ளனரோ, அம்மாவட்டத்தினைக் குறிப்பிட்டு விண்ணப்பிக்க வேண்டும்.

• ஒரே நபர் ஒன்றுக்கு மேற்பட்ட மாவட்டங்களைக் குறிப்பிட்டு விண்ணப்பிக்க முடியாது. அவ்வாறு விண்ணப்பிக்கப்படும் பட்சத்தில், ஒரு மாவட்டத்தின் சார்பாக சமர்ப்பிக்கப்பட்ட விண்ணப்பம் மட்டுமே கருத்தில் கொள்ளப்படும்.

• “தமிழ்நாடு விருதுகள் (TN Awards)” (<http://awards.tn.gov.in/>) இணையதளம் மூலம் சமர்ப்பிக்கப்பட்ட இணைய வழி விண்ணப்பங்கள் மட்டுமே கருத்தில் கொள்ளப்படும்.

• தேர்வுக் குழுவின் முடிவே இறுதியானது. இவ்விருது குறித்த மேலதிக விபரங்களுக்குத் தொடர்பு கொள்ள வேண்டிய முகவரி:

இயக்குநர், சுற்றுச்சூழல் மற்றும் காலநிலை மாற்றத்துறை, எண் 1, ஜீனில் சாலை, சைதாப்பேட்டை, சென்னை - 600 015.

தொலைபேசி எண்: 044 - 24336421

மின்னஞ்சல் முகவரி: tncclimatechange.mission@gmail.com

வலைதளம்: <http://www.environment.tn.gov.in/> மற்றும் <https://tncclimatechange.mission.in/>

தி.மு.க கூட்டங்கள் மாலை நேர பல்கலைக்கழகங்கள்!

வாசகர்கள் உடனான கலந்துரையாடலில் பேராசிரியர் ஜெயரஞ்சன் பேச்சு!

சென்னையில் நடைபெறும் 48-வது புத்தகக் காட்சியில் திராவிட இயக்க ஆளுமை ஒருவருடன் தினந்தோறும் வாசகர்கள் கலந்துரையாடும் நிகழ்ச்சியை முத்தமிழறிஞர் பதிப்பகம் நடத்தி வருகிறது. 1.1.2025 அன்று பொருளாதார அறிஞரும் மாநில திட்டக்குழு துணைத் தலைவருமான பேராசிரியர் ஜெயரஞ்சன் பங்கேற்று வாசகர்களுடன் உரையாடினார்.

அடுத்த தலைமுறை

அவர் பேசியதில் இருந்து “நமது கொள்கை சார்ந்த பயணத்திற்கு வரலாற்றை அறிந்து கொள்வதும், அது தொடரான புத்தகங்களை வாசிப்பதும் அந்த புத்தகங்களைப் பரப்புவதும், விவாதிப்பதும் அடுத்த தலைமுறைக்கு கொண்டு சேர்ப்பதும் அவசியமாகும்.

13 ஆண்டுகள் ஆட்சி அதிகாரம் இல்லை என்றாலும், திரும்பி ஆட்சி அதிகாரத்திற்கு திமுக வந்தது என்றால் அதற்கு காரணம் கொள்கை சார்ந்த பரப்புரைதான். நம்மிடம் கொள்கை இருந்தது. கொள்கை சார்ந்த வரலாற்றை பேசிக்கொண்டே இருந்தோம். அப்படியான செயல்பாடுகளை நாம் தொடர்ந்து செய்து கொண்டே இருக்க வேண்டும்.

கொள்கை சார்ந்த வரலாறு

எதிரிகள் எவ்வளவு முயன்றும் தமிழ்நாட்டு கட்டமைப்பை உடைக்க முடியாததற்கு காரணம் நாம் கொள்கை சார்ந்த அவ்வளவு வேலை



களை செய்து வைத்திருக்கிறோம். செறிவோடு இருப்பார். விவாதிப்பார். இந்த கட்டமைப்பை உடைப்பதற்கு அதுதான் தான் தி. மு. க. வின் தெருமுனை கூட்டம் கூட மாலை நேரப் பல்கலைக்கழகம் என போற்றப்படடது. ஆனால் இன்று, அசராமல் பொய்சொல்லும் கூட்டம் உருவாகி இருக்கிறது. அவர்களுக்குப் புத்தக வாசிப்பு அறிவே கிடையாது. அவர்களை முறியடிக்க வேண்டும் எனில், நூல்களை வாசித்து கொள்கைப் பிடிப்புக் கொண்டவர்களாக மாற வேண்டும்” என்றார்.

சென்னையில் 48-வது புத்தகக் காட்சி, முத்தமிழறிஞர் பதிப்பகம் சார்பில் வாசகர்களுடன் திராவிட இயக்க ஆளுமை சந்திப்பு!

‘வாசிப்பதும், வதந்திக்கு பதில் அளிப்பதும், எதிர்கால தலைமுறைக்கானது’ வாசகர்கள் உடனான கலந்துரையாடலில் ராஜகம்பீரன் உரை வீச்சு!

சென்னையில் நடைபெறும் 48-வது புத்தகக் காட்சியில் திராவிட இயக்க ஆளுமை ஒருவருடன் தினந்தோறும் வாசகர்கள் கலந்துரையாடும் நிகழ்ச்சியை முத்தமிழறிஞர் பதிப்பகம் நடத்தி வருகிறது. 31.12.2024 அன்று அரசியல் விமர்சகர் ராஜகம்பீரன் பங்கேற்று, வாசகர்களோடு உரையாடினார்.

பொருளாதார வளர்ச்சி

அப்போது அவர் பேசியதாவது: கடந்த அரை நூற்றாண்டில் தமிழ்நாடு கண்டிருக்கிற வளர்ச்சியை, மாற்றத்தை உணர முடியாதவர்கள் அல்லது ஏற்க முடியாதவர்கள் வடமாநிலங்களுக்கு ஒருமுறையாவது பயணம் செய்துவிட்டு வர வேண்டும். என்னுடைய நண்பர் நேரடி அனுபவத்தின் சொன்ன கருத்து இது. கல்வியில், சுகாதார மேம்பாட்டில், பொருளாதார வளர்ச்சியில் சில மாநிலங்கள் நம்மை விட, சில பத்தாண்டுகள் பின்னோக்கி உள்ளன.

தமிழ்நாடு அடைந்த இந்த வளர்ச்சி என்பது திடீரென்று நடந்தது அல்ல. பிற்படுத்தப்பட்ட, தாழ்த்தப்பட்ட மக்கள் கல்வியையும், அதிகாரத்தையும் பெற தந்த பொரியாரும், திராவிட இயக்கமும் மேற்கொண்ட அறிவியல்கத்தின் விளைச்சல் இது. தி.மு.க.கழக ஆட்சியில் நிறைவேற்றப்பட்ட சட்ட-திட்டங்களினால் ஏற்பட்ட மாற்றம் இது.

இன்றைய தலைமுறை

ஒன்றிய அரசின் அதிகாரக் குவிப்புக் எதிராக, மாநில மாநில உரிமைகளை முன்னிறுத்தி பெரிய போராட்டத்தை தொடர்ந்து கொண்டிருக்கிறோம். கடந்த கால உழைப்பை இன்றைய தலைமுறை அறிந்துகொள்ள வேண்டும். என்னிப்பார்க்க வேண்டும்.

இன்றைக்கு இரவும் பகலும் நம் மீது அவதூறு பரப்புவோருக்கு பதிலாக நம்முடைய வரலாற்றை நாம்

முத்தமிழறிஞர் பதிப்பகம்



எடுத்துச் சொல்ல வேண்டும். காலை யில் எழுந்தவுடன் நாம் மேற்கொள்ளும் அன்றாட கடைமைகளுள் ஒன்றாக, இந்த இயக்கத்தின் மீது பரப்பப்படும் அவதூறுகளுக்கு பதிலடி சொல்வதையும் வழக்கமாக ஏற்படுத்திக் கொள்ள வேண்டும். அதற்காக நாம் வாசிக்க வேண்டும். நம் தலைமுறைக்காக, நம் எதிர்கால தலைமுறைக்காக இந்த பணியை நாம் செய்ய தாக வேண்டும் என்றார்.

திராவிட வாசிப்பு

அனைத்து சாதி அர்ச்சகர் சட்டம், சமத்துவபுரம், சாதி மறுப்புத் திருமண நீதிபதித் திட்டம் என தி.மு.க. அரசால் இயற்றப்பட்ட பல்வேறு திட்டங்கள் குறித்து வாசகர்கள் எழுப்பிய கேள்விகளுக்கு ராஜகம்பீரன் விரிவான பதில் அளித்தார். திராவிட வாசிப்பை ஊக்குவிக்கும் நோக்கத்தோடு முத்தமிழறிஞர் பதிப்பகம் முன்னெடுக்கும் வாசகர் சந்திப்பை அர்த்தமுள்ளதாகியது இந்த நிகழ்வு.